



(හත්වැනි පාර්ලිමේන්තුව — පළමුවැනි සභාවාරය)

අංක. 80.]

පාර්ලිමේන්තුවේ න්‍යාය පත්‍රය

2011 මාර්තු මස 24 වැනි බ්‍රහස්පතින්දා අ. භා. 1.00 ට

වාචික පිළිතුරු අපේක්ෂා කරන ප්‍රශ්න

0226/'10

1.

ගරු සජිත් ප්‍රේමදාස මහතා, — අධ්‍යාපන අමාත්‍යතුමාගෙන් ඇසීමට, — (3)

- (අ) (i) හම්බන්තොට දිස්ත්‍රික්කයේ, හම්බන්තොට කලාප අධ්‍යාපන කාර්යාලයට අයත් අම්බලන්තොට කොට්ඨාස අධ්‍යාපන කාර්යාලයෙන් පාලනය වන රජයේ පාසල් සංඛ්‍යාව කොපමණද;
- (ii) එම පාසල්වල නම් කවරේද;
- (iii) එම පාසල්වලින් දැනට වසා ඇති හෝ වැසීමට තීරණය කර ඇති පාසල් සංඛ්‍යාව කොපමණද;
- (iv) එම පාසල්වල නම් කවරේද;

යන්න එතුමා මෙම සභාවට දන්වන්නෙහිද?

- (ආ) (i) මෙම කොට්ඨාසයට අයත් පාසල්වල අතිරික්ත ගුරුවරුන් සිටින්නේද;
- (ii) එම පාසල්වල නම් කවරේද;
- (iii) ගුරු උනතා ඇති පාසල්වල නම් කවරේද;
- (iv) උනතාවයන් පවතින්නේ කුමන විෂයයන් සඳහාද;
- (v) මෙම ගුරු උනතා පවතින පාසල් සඳහා ගුරුවරුන් ලබාදීමට කටයුතු කරන්නේද;
- (vi) එසේ නම්, ඒ කොපමණ කාලයක් තුළදී ද;

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

0384/'10

2.

ගරු රවී කරුණානායක මහතා, — වරාය සහ මහාමාර්ග අමාත්‍යතුමාගෙන් ඇසීමට, — (3)

- (අ) ගාලු මුව දොර සිට වැල්ලවත්ත දක්වා මුහුදු ප්‍රදේශය තුළ අක්කර 500 ක් ගොඩ කරනු පිණිස ශක්‍යතා අධ්‍යයනයක් සිදු කෙරෙමින් පවතින බව සත්‍යයක් දැයි එතුමා මෙම සභාවට දන්වන්නෙහිද?

- (ආ) (i) මෙම ශක්‍යතා අධ්‍යයනය සිදු කරන්නේ කවරෙක්ද;
- (ii) මුහුදු පතුල පිරවීමට යන වියදම කොපමණද;
- (iii) එයින් පරිසරයට බලපෑම් ඇති කෙරෙන්නේද;
- (iv) මෙම ව්‍යාපෘතියේ දේශීය හා විදේශීය විශේෂඥ උපදේශකවරු සහ අයෝජකයෝ යන පාර්ශ්ව කවරේද;

- (v) එබඳු ව්‍යාපෘතියක් ක්‍රියාත්මක කිරීමේ පරමාර්ථය කුමක්ද;
 - (vi) ඒ සඳහා වැයකරනු ලබන මුදල ආපසු ගෙවිය යුතු කාලසීමාව කවරේද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

0528/'10

3.

ගරු දයාසිරි ජයසේකර මහතා, — ආර්ථික සංවර්ධන අමාත්‍යතුමාගෙන් ඇසීමට, — (3)

- (අ) (i) නැගෙනහිර පළාතේ ඇතුළත වටරවුම් මාර්ගය සංවර්ධනය කිරීම සඳහා යෝජිත මාර්ගයක්ද;
- (ii) එසේ නම්, එම මාර්ගය මේ වන විට සංවර්ධනය කරමින් පවතින්නේද;
- යන්න එතුමා දන්වන්නෙහිද?
- (ආ) මෙම මාර්ගයේ සංවර්ධන කටයුතු කරනු ලබන්නේ නම්,
- (i) එහි දිග කිලෝමීටර් කොපමණද;
- (ii) එහි වැඩ අවසන් කිරීමට යෝජිත දිනය කවරේද;
- (iii) ඒ සඳහා ඇස්තමේන්තුගත මුදල කොපමණද;
- යන්න එතුමා මෙම සභාවට දන්වන්නෙහිද?
- (ඇ) (i) මෙම මාර්ගය ඉදිකිරීම සඳහා ටෙන්ඩර් කැඳවනු ලැබුවේද;
- (ii) එසේ නම්, ටෙන්ඩර් ඉදිරිපත් කරන ලද ආයතනවල නම් කවරේද;
- (iii) ඒ ඒ ආයතන විසින් ඉදිරිපත් කරන ලද ටෙන්ඩර් මිල ගණන් කවරේද;
- (iv) ටෙන්ඩරය පිරිනමන ලද ආයතනය හා අදාළ ටෙන්ඩර් මුදල කවරේද;
- යන්න එතුමා සඳහන් කරන්නෙහිද?
- (ඈ) (i) මෙම මාර්ගය ඉදිකිරීම සඳහා ඇස්තමේන්තු ගත මුළු මුදල දේශීය අරමුදල්වලින් ලබා ගන්නේද;
- (ii) නොඑසේ නම්, විදේශ අධාර මගින් ලබා ගන්නේද;
- (iii) විදේශ ආධාර ලබා ගන්නේ නම්, ආධාර ලබාදුන් රටේ නම කවරේද;
- යන්න එතුමා මෙම සභාවට දන්වන්නෙහිද?
- (ඉ) නොඑසේ නම්, ඒ මන්ද?

0621/'10

4.

ගරු සුනිල් හඳුන්නෙත්ති මහතා, — අධ්‍යාපන අමාත්‍යතුමාගෙන් ඇසීමට, — (3)

- (අ) අධ්‍යාපන අමාත්‍යාංශ ලේකම්ගේ චක්‍රලේඛ අංක 2008/41 මගින් පාසල් ආදී ශිෂ්‍ය සංගම් හා වෙනත් විවිධ සංගම් මගින් පාසල් සිසුන්ගෙන් සහ දෙමාපියන්ගෙන් යම් යම් හේතු දක්වා මුදල් එකතු කිරීම තහනම් කර ඇති බව එතුමා පිළිගන්නෙහිද?
- (ආ) එසේ නිසියදී කොළඹ රාජකීය විද්‍යාලයේ ආදී ශිෂ්‍ය සංගමය 2010 රෝයල් පැරේඩ් (Royal Parade) නමින් රු. 600 ක් වටිනා කොටු කාඩ්පත් ළමුන් අතර බෙදා එමගින් මුදල් එකතු කරන බව එතුමා දන්නෙහිද?
- (ඇ) උක්ත චක්‍රලේඛයට පටහැනිව මුදල් එකතු කර තිබේ නම්, ඒ වෙනුවෙන් ගනු ලබන පියවර කවරේද යන්න එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

0761/'10

5.

ගරු නිස්ස අත්තනායක මහතා,— විදුලි සංදේශ හා තොරතුරු තාක්ෂණ අමාත්‍යාංශයෙන් ඇසීමට,— (4)

- (අ) (i) ශ්‍රී ලංකා ටෙලිකොම් සමාගම විසින් VOIP අන්තර්ජාතික දුරකථන සේවාවන් සම්බන්ධයෙන් ටෙලිකොම් ඒෂියා සමාගම සමග ගිවිසුමකට එළඹුනේද;
- (ii) ඒ සඳහා ශ්‍රී ලංකා ටෙලිකොම් සමාගමේ අධ්‍යක්ෂ මණ්ඩලයේ පූර්ව අනුමතිය ලැබුනේද;
- (iii) එම ගිවිසුමට එළඹීමට පෙර අන්තර්ජාතික දුරකථන ඇමතුම් වෙනුවෙන් විනාඩියකට ඇමරිකානු ඩොලර් (US\$) 0.075ක මුදලක් ශ්‍රී ලංකා ටෙලිකොම් සමාගමට ලැබුනේද;
- (iv) එම ගිවිසුම නිසා ඉහත මුදල විනාඩියකට ඇමරිකානු ඩොලර් (US\$) 0.069 දක්වා අඩු වී තිබේද;

යන්න එතුමා සඳහන් කරන්නෙහිද?

- (ආ) (i) ඉහත සමාගම සමග ගිවිසුමට එළඹෙන ලෙස වර්ෂ 2009 සැප්තැම්බර් මස දී මුල්වරට යෝජනාවක් ඉදිරිපත් කරනු ලැබුවේද;
- (ii) ශ්‍රී ලංකා ටෙලිකොම් සමාගමේ අධ්‍යක්ෂ මණ්ඩලය එම යෝජනාව නීතිමය හා මූල්‍යමය කරුණු මත ප්‍රතික්ෂේප කළේද;
- (iii) එසේ නම්, එම සමාගම ශ්‍රී ලංකාවට නැවත ගෙන්වනු ලැබුවේ කවුරුන්ද;
- (iv) එම ගිවිසුම අත්සන් කර ඇත්තේ අදාළ සාමාන්‍ය කාර්ය පටිපාටියට පටහැනිවද;
- (v) එම ගිවිසුම අත්සන් කිරීමෙන් ශ්‍රී ලංකා ටෙලිකොම් සමාගමට සිදුවන අලාභය කොපමණද;

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

0870/'10

6.

ගරු ශාන්ත බණ්ඩාර මහතා,— යෞවන කටයුතු හා නිපුණතා සංවර්ධන අමාත්‍යාංශයෙන් ඇසීමට,— (1)

- (අ) (i) උතුරු පළාතේ තරුණ තරුණියන් ජාතික තරුණ සේවා සභාවට සම්බන්ධ කිරීමට අවශ්‍ය පියවර ගෙන තිබේද;
- (ii) එම පළාතේ, එක් එක් දිස්ත්‍රික්කයේ පිහිටුවා ඇති යෞවන සමාජ සංඛ්‍යාව වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

- (ආ) (i) උතුරු පළාතේ තරුණ තරුණියන් සඳහා වෘත්තීය පුහුණුව ලබාදීමට අවශ්‍ය පියවර ගන්නේද;
- (ii) එම පළාත තුළ පිහිටුවා ඇති වෘත්තීය පුහුණු ආයතන සංඛ්‍යාව හා ඒවායේ නම් කවරේද;
- (iii) එම ආයතනවල ක්‍රියාත්මකවන වෘත්තීය පුහුණු පාඨමාලා කවරේද;
- (iv) ඒ සඳහා තරුණ තරුණියන් ප්‍රමාණවත් පිරිසක් සහභාගී වන්නේද;

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

0902/'10

7.

ගරු ආර්. එම්. රංජිත් මද්දුම බණ්ඩාර මහතා, — සමූපකාර හා අභ්‍යන්තර වෙළඳ අමාත්‍යතුමාගෙන් ඇසීමට, — (1)

- (අ) (i) උච්ඡ්‍රාය සමූපකාර සමිතියට අනුබද්ධ බැංකුවේ ආරම්භ කර ඇති ළමා ඉතිරි කිරීම් ගිණුම් සංඛ්‍යාව කොපමණද;
- (ii) එම ගිණුම් හිමියන්ගේ නම් කවරේද;
- (iii) මෙම බැංකුවේ තැන්පත් කරන මුදල්වලින් බැංකුවේ නිලධාරීන්ට හා වෙනත් පුද්ගලයින්ට ණය මුදල් ලබාදී තිබේද;
- (iv) එසේ නම්, ණය ලබා දී ඇති අයගේ නම් සහ ලිපිනයන් කවරේද;
- යන්න එතුමා මෙම සභාවට දන්වන්නෙහිද?
- (ආ) (i) එලෙස ලබාගත් ණය මුදල් ආපසු ගෙවීම පැහැර හැර ඇති බවත්;
- (ii) ගෙවීම් පැහැර හැර ඇති අය සම්බන්ධව එම බැංකුව මගින් කිසිදු ක්‍රියාමාර්ගයක් ගෙන නොමැති බවත්;
- එතුමා දන්නෙහිද?
- (ඇ) (i) එම ණය ගෙවීම් පැහැර හැර ඇති අයගේ නම් කවරේද;
- (ii) ඔවුන් සම්බන්ධයෙන් ගනු ලබන නීතිමය පියවර කවරේද;
- යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

0923/'10

8.

ගරු එම්. ජෝශප් මයිකල් පෙරේරා මහතා, — වරාය හා මහාමාර්ග අමාත්‍යතුමාගෙන් ඇසීමට, — (1)

- (අ) (i) හම්බන්තොට වරාය ඉදිකිරීමේ ව්‍යාපෘතිය සඳහා ඇස්තමේන්තුගත සම්පූර්ණ පිරිවැයෙන් දේශීය හා විදේශීය වශයෙන් සපුරා ගන්නා ප්‍රමාණයන් වෙන් වශයෙන් කොපමණද;
- (ii) මෙම ව්‍යාපෘතියේ වැඩ කටයුතු සඳහා ශ්‍රමිකයින් බඳවා ගන්නා ක්‍රමය කවරේද;
- යන්න එතුමා සඳහන් කරන්නෙහිද?
- (ආ) නොඑසේ නම්, ඒ මන්ද?

0978/'10

9.

ගරු එම්. ටී. හසන් අලි මහතා, — පළාත් පාලන හා පළාත් සභා අමාත්‍යතුමාගෙන් ඇසීමට, — (1)

- (අ) කොළඹ මහ නගර සභාවේ සභකාර වැද්දුම්කරු තනතුර දරමින් සිටියදී, වර්ෂ 2008-11-20 දින විශ්‍රාම ගිය ඒ. එච්. එම්. මහේස්වරී මහතාට විශ්‍රාම වැටුප් ව්‍යවස්ථා සංග්‍රහය යටතේ ලබාදෙන ප්‍රදානයන් සහ විශ්‍රාම වැටුප් ගණනය කිරීමේදී ශ්‍රී ලංකා මානව හිමිකම් කොමිෂන් සභාව විසින් (HRC/2505/05 හා 2007-06-14 දින) ලබා දී ඇති නියෝග අනුව, වර්ෂ 1989-4-27 දින සිට සභකාර වැද්දුම්කරු තනතුරේ ස්ථිර සේවකයෙකු ලෙස හා 1989 සිට පුහුණු I පන්තියේ II ශ්‍රේණියේ වැද්දුම්කරු තනතුරට උසස්වීම් ලද අයෙකු ලෙස සැලකිය යුතු බව එතුමා පිළිගන්නෙහිද?

(ආ) එසේ නම්, එම කරුණු සලකමින් මහරුන් මහතාගේ විශ්‍රාම වැටුප සහ ඊට අදාළව හිමිවිය යුතු සියලු දීමනා සකසා නොපමාව ලබාදීමට පියවර ගන්නෙහිද?

(ඇ) නොඑසේ නම්, ඒ මන්ද?

0240/'10

10.

ගරු සජිත් ප්‍රේමදාස මහතා, — අධ්‍යාපන අමාත්‍යතුමාගෙන් ඇසීමට, — (2)

(අ) හම්බන්තොට දිස්ත්‍රික්කයේ, හම්බන්තොට කලාප අධ්‍යාපන කාර්යාලයට අයත්, හම්බන්තොට කොට්ඨාස අධ්‍යාපන කාර්යාලයෙන් පාලනය වන රජයේ පාසල්වල යටිතල පහසුකම් සහ පොදු අවශ්‍යතාවයන්ගේ ඌණතාවයන් පවතින බැව් එතුමා දන්නෙහිද?

- (ආ) (i) එම පාසල් පද්ධතිය තුළ ඇති විදුලිය නොමැති පාසල් සංඛ්‍යාව කොපමණද;
- (ii) එම පාසල්වල නම් කවරේද;
- (iii) මෙම පාසල් පද්ධතිය තුළ ඇති විදුලිය නොමැති ගුරු නිවාස සංඛ්‍යාව කොපමණද;
- (iv) ඒවා අයත් පාසල්වල නම් කවරේද;
- (v) ලී බඩු අවශ්‍යතා ඇති පාසල් සංඛ්‍යාව කොපමණද;
- (vi) එම අවශ්‍යතාවන් කවරේද;
- (vii) විද්‍යාගාර සහ පුස්තකාල නොමැති පාසල් සංඛ්‍යාව කොපමණද;
- (viii) එම පාසල්වල නම් කවරේද;
- යන්න එතුමා මෙම සභාවට ඉදිරිපත් කරන්නෙහිද?
- (ඇ) (i) ඉහත සඳහන් අවශ්‍යතා ඉටුකරලීමට අවශ්‍ය ප්‍රතිපාදන එම පාසල් සඳහා වෙන් කර දීමට කටයුතු කරන්නේද;
- (ii) එසේ නම්, ඒ කොපමණ කාලයක් තුළදීද;
- යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

0647/'10

11.

ගරු රවී කරුණානායක මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (1)

(අ) 2009 ජනවාරි - මැයි කාලසීමාව තුළ රටේ සැබෑ විදේශ විනිමය හිඟයක් පැවති බව එතුමා පිළිගන්නෙහිද?

- (ආ) (i) විදේශ විනිමය ආකර්ශණය කර ගැනීමේ අරමුණින් මහ බැංකුව විසින් ඉදිරිපත් කර තිබෙන විවිධ වූ යෝජනා ක්‍රමයන්හි නම් කවරේද;
- (ii) තව දුරටත් පවතින එවැනි යෝජනා ක්‍රම කවරේද;
- (iii) අනේවාසික විදේශ මුදල් ගිණුම් හිමියන්ට 20% ක විශේෂ ගෙවීමක් කරනු ලැබුවේද සහ එය තවමත් ක්‍රියාත්මකද;
- යන්න එතුමා සඳහන් කරන්නෙහිද ?
- (ඇ) (i) ඉතුරුම් දිරිගැන්වීම සඳහා 2009 අය - වැය තුළින් සහ 2009 වසර මැදදී ඉදිරිපත් කර ඇති යෝජනා ක්‍රම කවරේද;
- (ii) ඒ වන විට ලබාදුන් පොළී අනුපාතය සහ අද පවතින පොළී අනුපාතය කවරේද;

(iii) ජ්‍යෙෂ්ඨ පුරවැසියන්ගේ ඉතුරුම් ගිණුම් සඳහා 20% ක ප්‍රසාද දීමනාවක් ලබා දුන්නේද;

(iv) එසේ නම්, එය ක්‍රියාත්මක වූයේ කවර දිනයක් දක්වාද;

(v) දැන් ජ්‍යෙෂ්ඨ පුරවැසියන්ට ආධාර ලබාදෙන ආකාරය කවරේද;

යන්න එතුමා සඳහන් කරන්නෙහිද ?

(ඇ) නොඑසේ නම්, ඒ මන්ද?

0842/'10

12.

ගරු දයාසිරි ජයසේකර මහතා, — විදේශ කටයුතු අමාත්‍යතුමාගෙන් ඇසීමට, — (1)

(අ) (i) 2010 එක්සත් ජාතීන්ගේ සමුළුව සඳහා සහභාගි වූ ජනාධිපතිවරයා ඇතුළු කණ්ඩායමේ සිටි සාමාජිකයින් සංඛ්‍යාව කොපමණද;

(ii) එම සමුළුව සඳහා එක් රටකට ලැබෙන නිල අවසර පත්‍ර සංඛ්‍යාව කොපමණද;

(iii) එම කණ්ඩායම නවාතැන් ගත් ස්ථානයේ නම කුමක්ද;

(iv) එම සංචාරය වෙනුවෙන් වියදම් වූ මුළු මුදල කොපමණද;

(v) එම වියදම දරනු ලබන අය කවුරුන්ද;

යන්න එතුමා සඳහන් කරන්නෙහිද?

(ආ) එම සමුළුවට එක්සත් ජාතීන්ගේ සංවිධානයේ සාමාජික අනෙකුත් රටවල්වලින් ඉදිරිපත් කළ නියෝජිත සංඛ්‍යාව එක් එක් රට අනුව, වෙන් වෙන් වශයෙන් කවරේද යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

0871/'10

13.

ගරු ශාන්ත බණ්ඩාර මහතා, — සමාජ සේවා අමාත්‍යතුමාගෙන් ඇසීමට, — (1)

(අ) (i) අප රටේ පුරවැසියන් වෙනුවෙන් වැඩිහිටි සංවිධාන පිහිටුවා ඇති බව එතුමා දන්නේද;

(ii) එසේ නම්, දැනට රට තුළ පිහිටුවා ඇති වැඩිහිටි සංවිධාන සංඛ්‍යාව කොපමණද;

(iii) එම ජ්‍යෙෂ්ඨ පුරවැසියන්ට වැඩිහිටි හැඳුනුම්පතක් ලබාදීමට කටයුතු කර තිබේද;

(iv) එම හැඳුනුම්පත සෑම රාජ්‍ය ආයතනයක් විසින්ම පිළිගනු ලබන්නේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

0924/'10

14.

ගරු එම්. ජෝශප් මයිකල් පෙරේරා මහතා, — විදුලිබල හා බලශක්ති අමාත්‍යතුමාගෙන් ඇසීමට, — (1)

(අ) (i) නොරොච්චොලේ ගල් අඟුරු තාප විදුලි බලාගාර ව්‍යාපෘතිය සඳහා ඇස්තමේන්තුගත සම්පූර්ණ පිරිවැයෙන් දේශීය හා විදේශීය වශයෙන් සපුරාගන්නා ප්‍රමාණයන් වෙන් වෙන් වශයෙන්;

- (ii) මෙම ව්‍යාපෘතිය සඳහා අරමුදල් ලැබෙන මාර්ග;
 - (iii) සම්පූර්ණ පිරිවැය ප්‍රමාණයෙන් ණය මුදල් වශයෙන් ලැබෙන ප්‍රමාණය;
 - (iv) ණය මුදල් ප්‍රදානය කරනු ලබන රටවල්;
 - (v) එම ණය මුදල් වෙනුවෙන් ගෙවිය යුතු පොලී ප්‍රමාණය සහ ණය මුදල් පියවීමේ කාල සීමාව;
 - (vi) සම්පූර්ණ ව්‍යාපෘතිය නිම කිරීමට ගතවන කාල සීමාව;
- කවරේද යන්න එතුමා මෙම සභාවට දන්වන්නෙහිද?
- (ආ) එම ව්‍යාපෘතියේ වැඩ කටයුතු සඳහා ශ්‍රමිකයින් බඳවා ගන්නා ක්‍රමවේදය කවරේද යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

0979/'10

15.

ගරු එම්. ටී. හසන් අලි මහතා,— අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට,— (1)

- (අ) ශ්‍රී ලංකා මානව හිමිකම් කොමිෂන් සභාව නීතිමය පදනමක් යටතේ ස්ථාපිත ආයතනයක් බව එතුමා පිළිගන්නෙහිද?
 - (ආ) (i) 1996 අංක 21 දරන පනත යටතේ පිහිටුවන ලද එම කොමිෂන් සභාව, රජයේ අමාත්‍යාංශ, දෙපාර්තමේන්තු, සංස්ථා, ව්‍යවස්ථාපිත මණ්ඩල ඇතුළු වෙනත් රාජ්‍ය ආයතන මගින් සිදුකොට ඇති මානව හිමිකම් උල්ලංඝනය කිරීම් පිළිබඳව පුරවැසියන් විසින් කරනු ලබන පැමිණිලි විමර්ශනය කොට නිකුත් කරන නිර්දේශයන් හෝ නියමයන් ක්‍රියාත්මක කිරීමට අදාළ ආයතනයන් බැඳී සිටීද;
 - (ii) එම කොමිෂන් සභාවේ නිර්දේශයන් හෝ නියමයන් ක්‍රියාත්මක කළ යුතු බවට රාජ්‍ය පරිපාලන චක්‍රලේඛයක් නිකුත්කොට තිබේද;
- යන්න එතුමා සඳහන් කරන්නෙහිද?
- (ඇ) ඉහත ආ (ii) හි පරිදි චක්‍රලේඛයක් නිකුත් කොට නොමැති නම්, එවැනි රාජ්‍ය පරිපාලන චක්‍රලේඛයක් නිකුත් කිරීමට පියවර ගන්නේද යන්න එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

ප්‍රධාන කටයුතු ආරම්භයේ දී

යෝජනා පිළිබඳ දැනුම්දීම

1.

ගරු හුනෙයිස් ෆාරූක් මහතා,— පනත් කෙටුම්පතක් ඉදිරිපත් කිරීමේ අවසරය,— පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය:—

“අල් ජමියාතුල් හිභ්විසියා සංස්ථාගත කිරීම සඳහා වූ පනත් කෙටුම්පතකි.”

යෝජනා පිළිබඳ දැනුම්දීම සහ දිනට නියමිත කටයුතු

*1.

වරාය සහ ගුවන් තොටුපල සංවර්ධන බදු පනත් කෙටුම්පත — දෙවැනි වර කියවීම.

*2.

බැංකු මගින් ප්‍රදානය කරන ලද ණය අයකර ගැනීමේ (විශේෂ විධිවිධාන) (සංශෝධන) පනත් කෙටුම්පත — දෙවැනි වර කියවීම.

*3.

සුරාබදු (සංශෝධන) පනත් කෙටුම්පත — දෙවැනි වර කියවීම.

*4.

විදුලි සංදේශ බදු පනත් කෙටුම්පත — දෙවැනි වර කියවීම.

*5.

දේශීය ආදායම් (සංශෝධන) පනත් කෙටුම්පත — දෙවැනි වර කියවීම.

*6.

බදු අභියාචනා කොමිසම පනත් කෙටුම්පත — දෙවැනි වර කියවීම.

*7.

සංගණන (සංශෝධන) පනත් කෙටුම්පත — දෙවැනි වර කියවීම.

*8.

ආහාර (සංශෝධන) පනත් කෙටුම්පත — දෙවැනි වර කියවීම.

*9.

සේවක අර්ථසාධක අරමුදල් (සංශෝධන) පනත් කෙටුම්පත — දෙවැනි වර කියවීම.

*10.

මැතිවරණ (විශේෂ විධිවිධාන) පනත් කෙටුම්පත — දෙවැනි වර කියවීම.

*11.

සමුපකාර හා අභ්‍යන්තර වෙළඳ අමාත්‍යතුමා, — වි අලෙවි මණ්ඩලය පනත යටතේ යෝජනාව, — 1971 අංක 14 දරන වි අලෙවි මණ්ඩලය පනතේ 10 වැනි වගන්තිය සහ 4 වැනි වගන්තියේ (6) වැනි ඡේදය සමඟ කියවිය යුතු, 62 වැනි වගන්තිය යටතේ සමුපකාර හා අභ්‍යන්තර වෙළඳ අමාත්‍යවරයා විසින් සාදනු ලැබූ 2010 දෙසැම්බර් 18 දිනැති අංක 1684/54 දරන අති විශේෂ ගැසට් පත්‍රයේ පළ කරනු ලැබ, 2011.02.24 දින ඉදිරිපත් කරන ලද යෝජනාව අනුමත කළ යුතු ය.

(අමාත්‍ය මණ්ඩලයේ අනුමතිය ලැබී ඇත.)

*12.

වැවිලි කර්මාන්ත අමාත්‍යතුමා, — ශ්‍රී ලංකා තේ මණ්ඩල පනත යටතේ නියෝග, — 1975 අංක 14 දරන ශ්‍රී ලංකා තේ මණ්ඩල පනතේ 5 ආ සහ 5 ඇ වගන්ති සමඟ කියවිය යුතු, එකී පනතේ 25 වැනි වගන්තිය යටතේ ශ්‍රී ලංකා තේ මණ්ඩලය විසින් සාදන ලද සහ වැවිලි කර්මාන්ත අමාත්‍යවරයා විසින් අනුමත කරන ලද 2010 ඔක්තෝබර් මස 27 දිනැති, අංක 1677/14 දරන අති විශේෂ ගැසට් පත්‍රයේ පළ කරනු ලැබ, 2011.01.04 දින ඉදිරිපත් කරන ලද නියෝග අනුමත කළ යුතු ය.

*13.

ඉඩම් හා ඉඩම් සංවර්ධන අමාත්‍යාංශය, — හිමිකම් ලියාපදිංචි කිරීමේ පනත යටතේ නියෝග, — 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය ලැබී ඇත.)

*14.

අග්‍රාමාත්‍යාංශය සහ බුද්ධ ශාසන හා ආගමික කටයුතු අමාත්‍යාංශය, — සුරාබදු ආඥාපනත යටතේ නියමය, — (52 වැනි අධිකාරිය වූ) සුරාබදු ආඥාපනතේ 25 වැනි වගන්තිය යටතේ, සංචාරක ප්‍රවර්ධන අධිකාරියේ අනුමතිය ලත් හෝටල් තුළ මධ්‍යසාර භාවිතය සම්බන්ධයෙන් මුදල් හා ක්‍රම සම්පාදන අමාත්‍යවරයා විසින් පනවන ලදුව, 2011 ජනවාරි 21 දිනැති අංක 1689/20 දරන අති විශේෂ ගැසට් පත්‍රයේ පළ කරනු ලැබ, 2011.02.10 දින ඉදිරිපත්කරන ලද නියමය අනුමත කළ යුතු ය.

(අංක 935 දරන සුරාබදු නිවේදනය)

(අමාත්‍ය මණ්ඩලයේ අනුමතිය ලැබී ඇත.)

*15.

පළාත් පාලන ආයතන (විශේෂ විධිවිධාන) පනත් කෙටුම්පත — විවාදය කල් තබනු ලැබූ ප්‍රශ්නය (2011 ජනවාරි මස 04) [1]

*16.

පළාත් පාලන ආයතන ඡන්ද විමසීම් (සංශෝධන) පනත් කෙටුම්පත — විවාදය කල් තබනු ලැබූ ප්‍රශ්නය (2011 ජනවාරි මස 04) [1]

17.

මහේෂ්වරි පදනම (සංස්ථාගත කිරීමේ) පනත් කෙටුම්පත — සලකා බැලීම

* සලකුණෙන් හඳුන්වනු ලබන්නේ ආණ්ඩුවේ කටයුතු ය.

[1]

“පනත් කෙටුම්පත දැන් දෙවැනි වර කියවිය යුතුය” යනුවෙන් යෝජනා කරන ලදී, ප්‍රශ්නය සභාභිමුඛ කරන ලදී.